

SIGLA

B = cod. Bodleianus, MS. E. D. Clarke 39 = Bekkeri B

T = cod. Venetus Append. Class. 4, cod. 1 = Bekkeri t

W = cod. Vindobonensis 54, suppl. phil. Gr. 7 = Stallbaumii
Vind. 1

C = cod. Crusianus sive Tubingensis = Stallbaumii C

D = cod. Venetus 185 = Bekkeri D

G = cod. Venetus Append. Class. 4, cod. 54 = Bekkeri A

V = cod. Vindobonensis 109 = Bekkeri V

Oxy. = Papyrus Oxyrhynchita (Grenfell et Hunt
V, pp. 243 sqq.)

Recentiores manus librorum B T W litteris b t w significantur

ΣΥΜΠΟΣΙΟΝ

ΑΠΟΛΛΟΔΩΡΟΣ ΕΤΑΙΡΟΣ

St. III
p. 172

ΑΠΟΛ. Δοκῶ μοι περὶ ὧν πυνθάνεσθε οὐκ ἀμελέτητος **a**
εἶναι. καὶ γὰρ ἐτύγχανον πρόην εἰς ἄστν οἴκοθεν ἀνιῶν Φαλη-
ρόθεν· τῶν οὖν γνωρίμων τις ὄπισθεν κατιδὼν με πόρρωθεν
ἐκάλεσε, καὶ παίζων ἅμα τῇ κλήσει, “ὦ Φαληρεὺς,” ἔφη,
“οὐτὶς Ἀπολλόδωρος, οὐ περιμένεις;” Καγὼ ἐπιστὰς περι- **5**
έμεινα. Καὶ δε, “Ἀπολλόδωρε,” ἔφη, “καὶ μὴν καὶ ἐναγχός
σε ἐζήτουν βουλόμενος διαπυθέσθαι τὴν Ἀγάθωνος συνουσίαν
καὶ Σωκράτους καὶ Ἀλκιβιάδου καὶ τῶν ἄλλων τῶν τότε ἐν **b**
τῷ συνδείπνῳ παραγενομένων, περὶ τῶν ἐρωτικῶν λόγων
τίνας ἦσαν· ἄλλος γάρ τις μοι διηγείτο ἀκηκοὺς Φοίνικος
τοῦ Φιλίππου, ἔφη δὲ καὶ σὲ εἰδέναι. ἀλλὰ γὰρ οὐδὲν εἶχε
σαφὲς λέγειν. σὺ οὖν μοι διῆγησαι· δικαιοτάτος γὰρ εἶ **5**
τοὺς τοῦ ἑταίρου λόγους ἀπαγγέλλειν. πρότερον δέ μοι,”
ἢ δ' ὄν, “εἰπέ, σὺ αὐτὸς παρεγένου τῇ συνουσίᾳ ταύτῃ ἢ οὐ;”
Καγὼ εἶπον δε “Παντάπασιν ἔοικέ σοι οὐδὲν διηγείσθαι
σαφὲς ὁ διηγούμενος, εἰ νεωστὶ ἡγῇ τὴν συνουσίαν γεγονέναι **c**
ταύτην ἢ ἐρωτᾷς, ὥστε καὶ ἐμὲ παραγενέσθαι.” “Ἐγὼ γε

α 1 οὐκ B T W : οὐκ Methodius al. α 4 δ B T W : δ al.
α 5 Ἀπολλόδωρος secl. Badham περιμένεις T W : περιμενεῖς B : περι-
μενέει al. β 2 συνδείπνῳ B Methodius : συνδειπνεῖν T : συνδείπνῳ
W γ 2 καὶ ἐμὲ B T W : καμὲ Athenaeus ἐγὼ γε δὴ, ἔφη scripsi :
ἔγωγε δὴ B T W : ἐγὼ γὰρ ἔφη(ν) Athenaeus : ἔγωγ', ἔφη Badham

δή," ἔφη. "Πόθεν, ἦν δ' ἐγώ, ὦ Γλαύκων; οὐκ οἶσθ' ὅτι πολλῶν ἐτῶν Ἀγάθων ἐνθάδε οὐκ ἐπιδηδήμηκεν, ἀφ' οὗ δ' ἐγὼ Σωκράτει συνδιατρίβω καὶ ἐπιμελὲς πεποιήμαι ἐκάστης ἡμέρας εἰδέναι ὅτι ἂν λέγῃ ἢ πράττῃ, οὐδέπω τρία ἔτη ἐστίν; 173 πρὸ τοῦ δὲ περιτρέχων ὅπῃ τύχοιμι καὶ οἰόμενος τί ποιεῖν ἀθλιώτερος ἢ ὅτουοῦν, οὐχ ἦττον ἢ σὺ νυνί, οἰόμενος δεῖν πάντα μᾶλλον πράττειν ἢ φιλοσοφεῖν." Καὶ ὅς, "Μὴ σκῶπτ'," ἔφη, "ἀλλ' εἰπέ μοι πότε ἐγένετο ἡ συνουσία αὕτη." Κἀγὼ εἶπον ὅτι "Παίδων ὄντων ἡμῶν ἔτι, ὅτε τῇ πρώτῃ τραγῳδίᾳ ἐνίκησεν Ἀγάθων, τῇ ὑστεραίᾳ ἢ ἢ τὰ ἐπινίκια ἔθυσεν αὐτός τε καὶ οἱ χορευταί." "Πάνν," ἔφη, "ἄρα πάλοι, ὥς ἔοικεν. ἀλλὰ τίς σοι διηγείτο; ἢ αὐτὸς Σωκράτης;" 174 b "Οὐ μὰ τὸν Δία," ἦν δ' ἐγώ, "ἀλλ' ὅσπερ Φοῖνικι. Ἀριστόδημος ἦν τις, Κυδαθηναίεύς, σμικρός, ἀνυπόδητος ἀεὶ παρ- γεγόνει δ' ἐν τῇ συνουσίᾳ, Σωκράτους ἑραστής ὢν ἐν τοῖς μάλιστα τῶν τότε, ὡς ἐμοὶ δοκεῖ. οὐ μέντοι ἀλλὰ καὶ Σωκράτῃ γε ἔνια ἤδη ἀνηρόμην ὢν ἐκείνου ἤκουσα, καὶ μοι ὠμολόγει καθάπερ ἐκείνος διηγείτο." "Τί οὖν," ἔφη, "οὐ διηγῆσω μοι; πάντως δὲ ἢ ὁδὸς ἢ εἰς ἄστυ ἐπιτηδεῖα πορευομένοις καὶ λέγειν καὶ ἀκούειν."

Οὕτω δὲ ἰόντες ἅμα τοὺς λόγους περὶ αὐτῶν ἐποιοῦμεθα, 5 c ὥστε, ὅπερ ἀρχόμενος εἶπον, οὐκ ἀμελετήτως ἔχω. εἰ οὖν δεῖ καὶ ὑμῖν διηγῆσασθαι, ταῦτα χρὴ ποιεῖν. καὶ γὰρ ἔγωγε καὶ ἄλλως, ὅταν μὲν τινας περὶ φιλοσοφίας λόγους ἢ αὐτὸς ποιῶμαι ἢ ἄλλων ἀκούω, χωρὶς τοῦ οἶεσθαι ὠφελεῖσθαι 5 d ὑπερφυῶς ὡς χαίρω· ὅταν δὲ ἄλλους τινάς, ἄλλως τε καὶ τοὺς ὑμετέρους τοὺς τῶν πλουσίων καὶ χρηματιστικῶν, αὐτὸς τε ἄχθομαι ὑμᾶς τε τοὺς ἐταίρους ἐλεῶ, ὅτι οἶεσθε τί ποιεῖν οὐδὲν ποιοῦντες. καὶ ἴσως αὖ ὑμεῖς ἐμὲ ἡγείσθε κακοδαίμονα

εἶναι, καὶ οἶομαι ὑμᾶς ἀληθῆ οἶεσθαι· ἐγὼ μέντοι ὑμᾶς οὐκ οἶομαι ἀλλ' εὖ οἶδα.

ΕΤΑΙ. Ἀεὶ ὅμοιος εἶ, ὦ Ἀπολλόδωρε· ἀεὶ γὰρ σαντόν τε κακηγορεῖς καὶ τοὺς ἄλλους, καὶ δοκεῖς μοι ἀτεχνῶς 5 πάντας ἀθλίους ἡγείσθαι πλὴν Σωκράτους, ἀπὸ σαντοῦ ἀρξάμενός. καὶ ὁπόθεν ποτὲ ταύτην τὴν ἐπωνυμίαν ἔλαβες τὸ μαλακὸς καλεῖσθαι, οὐκ οἶδα ἔγωγε· ἐν μὲν γὰρ τοῖς λόγοις ἀεὶ τοιοῦτος εἶ, σαντῷ τε καὶ τοῖς ἄλλοις ἀγριαίνεις 10 πλὴν Σωκράτους.

ΑΠΟΛ. ὦ φίλτατε, καὶ δῆλόν γε δὴ ὅτι οὕτω δια- 10 e νοοῦμενος καὶ περὶ ἑμαυτοῦ καὶ περὶ ὑμῶν μαίνομαι καὶ παραπαίω;

ΕΤΑΙ. Οὐκ ἄξιον περὶ τούτων, Ἀπολλόδωρε, νῦν ἐρίζειν· ἀλλ' ὅπερ ἐδεσμέθ' σου, μὴ ἄλλως ποιήσης, ἀλλὰ διήγησαι 5 τίνες ἦσαν οἱ λόγοι.

ΑΠΟΛ. Ἦσαν τοίνυν ἐκείνοι τοιοῖδε τινές—μᾶλλον δ' 174 ἐξ ἀρχῆς ἡμῖν ὡς ἐκείνος διηγείτο καὶ ἐγὼ πειράσομαι διηγῆσασθαι.

Ἐφη γὰρ οἱ Σωκράτῃ ἐντυχεῖν λελουμένον τε καὶ τὰς 5 βλαύτας ὑπαδεδεμένον, ἃ ἐκείνος ὀλιγάκις ἐποίει· καὶ ἐρέσθαι αὐτὸν ὅποι ἴοι οὕτω καλὸς γεγεννημένος.

Καὶ τὸν εἰπεῖν ὅτι Ἐπὶ δείπνον εἰς Ἀγάθωνος. χθὲς γὰρ αὐτὸν διέφυγον τοῖς ἐπινικίοις, φοβηθεὶς τὸν ὄχλον· ὡμο- 5 λόγησα δ' εἰς τὴμερον παρέσεσθαι. ταῦτα δὲ ἐκαλλωπι- σάμην, ἵνα καλὸς παρὰ καλὸν ἴω. ἀλλὰ σύ, ἢ δ' ὅς, πῶς ἔχεις πρὸς τὸ ἐθέλειν ἂν ἰέναι ἀκλῆτος ἐπὶ δείπνον; 10 b

Κἀγώ, ἔφη, εἶπον ὅτι Οὕτως ὅπως ἂν σὺ κελεύῃς.

Ἐπον τοίνυν, ἔφη, ἵνα καὶ τὴν παροιμίαν διαφθείρωμεν 15 μεταβαλόντες, ὡς ἄρα καὶ Ἀγάθων' ἐπὶ δαίτας ἴασιν

c 4 ἐνθάδε om. Athenaeus a 2 ἢ Tb: ἦν pr. B: ἢ W t νυνί B: νῦν TW a 5 πρώτη om. Athenaeus a 6 ἢ ἢ TW: ἢ B: ἢ Schanz a 8 τίς B: τί TW b 1 ἄλλοσπερ BTW b 2 παραγεγόνει BTW b 4 καὶ BW: om. T b 6 διηγῆσω BT: διηγῆσῃ W: διηγῆσθαι vulg. b 7 ἢ εἰς BT: εἰς W d 1 ἐμὲ ἡγείσθαι BT: ἡγείσθε ἐμὲ W

d 8 μαλακὸς B: μαλ' ἀκὸς TW γὰρ] γε Badham a 5 ὅποι BT: ὅπη W b 1 ἐθέλειν ἂν secl. Cobet ἂν ἰέναι Stephanus: ἀνιέναι BTW b 4 μεταβαλόντες TW: μεταβάλλοντες B Athenaeus 'Αγάθων' Lachmann: ἀγαθὸν BTW